


L-Altar tal-Madonna tar-Ruzarju fil-Knisja Parrokkjali ta' Hal Luqa



Mario Fenech

Il-Knisja Parrokkjali ta' Hal Luqa minn dejjem kienet magħrufa għall-Opri Sagri sbieħ li hija mżejna bihom. Matul is-snin tat-Tieni Gwerra Dinjija r-Raħal sofra minn numru kbir t'attakki mmirati fuq l-ajruport ta' Hal Luqa.


Waqt wieħed minn dawn l-attakki ħorox il-Knisja ntaqtet u garrbet ħsarat kbar tant li wħud minn dawn l-Opri ntilfu għal kollox. Opri oħrajn fortunatament baqgħu jitgawdew matul is-snin u fost dawn insibu l-Altar tal-Madonna tar-Ruzarju li qiegħed f'wieħed mill-Kappelluni magġuri tal-Knisja.

Irid jingħad li dan il-Kappellun iddedikat lil Ispirtu s-Santu. Kien tlesta fis-sena 1644. Il-kwadru li kellu fuqu kien juri lil Missier Etern flimkien mal-Arkanglu Gabriel, il-Madonna u Sant' Andrija. Hallas għal dan il-kwadru ċertu Ġakbu Psaila.

Fis-sena 1654 sar kwadru ġdid fejn mal-Missier Etern kien hemm ukoll ix-xbieha ta' Kristu Msallab u x-xena ta' Għid il-Hamsin. Sentejn wara sar xogħol ta' dekorazzjoni maħduma fil-ġebbla mill-iskultur Ġilormu Randon u hallas għal dan ix-xogħol Matthew Azzopardi li kien minn Hal Luqa.

Meta twaqqfet il-Fratellanza tal-Madonna tar-Ruzarju u bdiet tieħu ħsieb dan l-Altar din hadet ħsieb li tibni mill-ġdid dan il-Kappellun li kien lest f'it tas-snin wara.

Fis-sena 1734 il-Fratellanza hadet ħsieb li jsir Altar ġdid u sar ukoll il-Kwadru tal-Madonna tar-Ruzarju flimkien ma' San Duminku, San Pietru Martri u Santa Katerina minn Siena.




Mad-dawra tal-kwadru kien hemm ukoll il-Ħmistax il-Misteru tar-Rużarju Mqaddes. Taht il-kwadru tpoġġa wkoll kwadru żgħir tax-xbieha tal-Immakulata Kuncizzjoni flimkien ma' San Ġuzepp u Sant' Antnin ta' Padova.

Il-Fratellanza kienet tagħmel il-Festa tal-Madonna tar-Rużarju, tieġu ħsieb tagħmel in-Novena tal-Milied u Quddies kull nhar t'Erbgħa u nhar ta' Ġimgħa.

Il-kwadru tal-Madonna tar-Rużarju dam fuq l-Altar sas-sena 1916 meta sar il-Kwadru li hemm illum mill-Artist Ġuzeppi Cali.

F'dan il-kwadru naraw ix-xbieha tal-Madonna bil-Bambin bil-qiegħda fuq Tron ta' sħab abjad imdawra b'numru ta' angli b'wiehed minnhom qiegħed iżomm kuruna fuq ras il-Madonna biex juri li din hija r-Regina tar-Rużarju Mqaddes.



Fuq in-naħa tal-lemin tat-tila San Duminku qiegħed iżomm il-Kuruna tar-Rużarju fidejġ il-leminija filwaqt li b'idu l-oħra qiegħed iżomm sejf twil bil-ponta tiegħu f'ras is-serp xempju tal-erezija.

Fuq n-naħa tax-xellug tat-tila l-Artist pinga membri oħrajn tal-Ordni tal-Predikaturi qegħdin josservaw din ix-xena sabiħa.

L-Istatwa tal-Madonna tar-Rużarju kienet diġa' teżisti fis-sena 1692 u ma nafux min hu l-iskultur tagħha. Kienet tintuża kemm għall-Purċissjoni tal-Festa tal-Madonna tar-Rużarju, kif ukoll għall-festa tal-Madonna tal-Warda. Fl-istess sena li fiha kien pinga l-kwadru tal-altar l-artist Ġuzeppi Cali kien għamel ukoll il-karnagġjon tagħha.

Meta twaqqfet il-Fratellanza tal-Madonna taċ-Ċintura fil-bidu tas-seklu Tmintax din l-Istatwa bdiet tintuża wkoll mill-Fratellanza għal waqt il-festa li kienet tieġu ħsieb tagħmel. L-aktar xogħol riċenti fuq din l-istatwa kien sar mill-artist Alfred Camilleri Cauchi lejn l-aħħar snin tas-seklu għoxrin.

Il-Festa t-Tajba lil Kulħadd.